

REGOLAMENTI

REGOLAMENT TAL-KUMMISSJONI (UE) Nru 1276/2011

tat-8 ta' Diċembru 2011

li jemenda l-Anness III tar-Regolament (KE) Nru 853/2004 tal-Parlament Ewropew u tal-Kunsill fir-rigward tat-trattament biex jinqatlu parassiti vijabbli fil-prodotti tas-sajd għall-konsum mill-bniedem

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistipula regoli speċifiċi ta' iġjene għall-ikel li joriġina mill-annimali ⁽¹⁾, u b'mod partikolari l-Artikolu 10(1) tiegħu,

Billi:

- (1) Ir-Regolament (KE) Nru 853/2004 jistipula regoli speċifiċi dwar l-iġjene tal-ikel li joriġina mill-annimali għal operaturi tan-negozju tal-ikel. Dan jistipula, *inter alia*, li l-operaturi fin-negozju tal-ikel jistgħu jqiegħdu prodotti li ġejjin mill-annimali fis-suq fl-Unjoni Ewropea biss jekk dawn ikunu thejw u ġew immaniġġati esklużivament fi stabbilimenti li jissodisfaw ir-rekwiżiti rilevanti tal-Anness III ta' dan ir-Regolament.
- (2) Il-Parti D tal-Kapitolu III tat-Taqsima VIII tal-Anness III tar-Regolament (KE) Nru 853/2004 tistipula li l-operaturi fin-negozju tal-ikel għandhom jiżguraw li ċerti prodotti tas-sajd, inklużi dawk li se jiġu kkunsmati nejjin jew kważi nejjin, jgħaddu minn trattament ta' ffrizar biex joqtlu parassiti vijabbli li jistgħu jirrappreżentaw riskju għas-saħha tal-konsumatur.
- (3) F'April 2010, l-Awtorità Ewropea dwar is-Sigurtà fl-Ikel adottat opinjoni xjentifika dwar il-valutazzjoni tar-riskju tal-parassiti fil-prodotti tas-sajd ⁽²⁾ (l-Opinjoni tal-EFSA). Dik l-Opinjoni tinkludi tagħrif rigward il-kazijiet meta prodotti tas-sajd jistgħu jippreżentaw periklu għas-saħha fir-rigward tal-preżenza ta' parassiti vijabbli. L-Opinjoni tal-EFSA tanalizza wkoll l-effetti ta' bosta trattamenti biex jinqatlu tali parassiti fil-prodotti tas-sajd.

(4) Minkejja li l-Opinjoni tal-EFSA tindika li l-hut selvaġġ kollu maqbud mill-ilma bahar u mill-ilma helu għandu jiġi kkunsidrat li hu f'riskju li għandu parassiti vijabbli ta' periklu għas-saħha tal-bniedem jekk dawn il-prodotti jittieklu nejjin jew kważi nejjin, f'dak il-kaz dik id-dejta epidemjoloġika turi li ż-żoni tas-sajd ma jirrappreżentawx periklu għas-saħha fir-rigward tal-preżenza tal-parassiti, l-awtorità kompetenti tista' tadotta miżuri nazzjonali li jawtorizzaw eżenzjoni mit-trattament meħtieġ ta' ffrizar fuq prodotti tas-sajd li ġejjin minn qabdiet bla kontroll. Il-Kummissjoni għandha tiġi notifikata b'dawn il-miżuri nazzjonali.

(5) L-Opinjoni tal-EFSA kkonkludiet li meta s-salamun tat-trobbija tal-Atlantiku jitkabbar f'gagħġ li jibqgħu f'wiċċ l-ilma jew tankijiet fuq l-art, u jiġu mitmugħa prodotti tal-ġhalf komposti, li m'humiex mistennija li jkollhom parassiti, ir-riskju ta' infezzjoni b'larval anisakids huwa negligibbli sakemm ma jkunx hemm bidliet fil-prattika tat-trobbija. Minkejja li l-Opinjoni tikkonkludi li m'hemmx disponibbli biżżejjed dejta ta' monitoraġġ għal kwalunkwe hut iehor tat-trobbija, l-EFSA hejjiet kriterji għall-kunsiderazzjoni meta prodotti tas-sajd mill-akwakultura ma jippreżentawx periklu għas-saħha fir-rigward tal-preżenza ta' parassiti.

(6) Għaldaqstant, jekk l-istess proċeduri ta' tkabbir ibbażati fuq dawn il-kriterji huma segwiti, prodotti tal-hut imrobbijin hliet is-salamun tal-Atlantiku jistgħu jiġu kkunsidrati li jippreżentaw riskju negligibbli għall-parassiti li jistgħu jkunu ta' riskju għas-saħha tal-konsumatur. Konsegwentement, tali prodotti tas-sajd imrobbijin jistgħu wkoll jiġu eżentati mir-rekwiżiti tal-iffriżar filwaqt li jibqa' żgurat il-livell għoli ta' protezzjoni tas-saħha.

(7) Għaldaqstant huwa xieraq li jiġu emendati r-rekwiżiti stipulati fil-Parti D tal-Kapitolu III tat-Taqsima VIII tal-Anness III tar-Regolament (KE) Nru 853/2004 sabiex jiġu kkunsidrati ċerti punti tal-parir xjentifiku l-gdid inkluż l-Opinjoni tal-EFSA u l-esperjenza Prattika miksuba.

(8) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħha tal-Annimali,

⁽¹⁾ ĠU L 139, 30.4.2004, p. 55.

⁽²⁾ EFSA Journal 2010;8(4):1543.

ADOTTAT DAN IR-REGOLAMENT:

Artikolu 1

L-Anness III tar-Regolament (KE) Nru 853/2004 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Dicembru 2011.

Għall-Kummissjoni

Il-President

José Manuel BARROSO

ANNEX

Fl-Anness III, Taqsima VIII, Kapitolu III tar-Regolament (KE) Nru 853/2004, il-Parti D hija sostitwita b'dan li ġej:

“D. HTIĠIJET DWAR IL-PARASSITI

1. Operaturi fin-negozju tal-ikel li jqiegħdu fis-suq il-prodotti tas-sajd li ġejjin li jiġu minn hut tal-ġewnaħ jew molluski ċefalopodi:
 - (a) prodotti tal-hut maħsuba biex jiġu kkunsmati nejjin, jew
 - (b) marinati, melhin jew kwalunkwe prodott ieħor tas-sajd li hu ttrattat, jekk it-trattament mhux biżżejjed biex joqtol parassiti vijabbli,

għandhom jiżguraw li l-materja prima jew il-prodott finali jgħaddu minn trattament ta' ffrizar sabiex joqtol parassiti vijabbli li jistgħu jkunu ta' riskju għas-saħħa tal-konsumatur.
2. Għal parassiti hlief trematodes it-trattament ta' ffrizar għandu jikkonsisti f'temperatura li titbaxxa fil-partijiet kollha tal-prodott għal tal-inqas:
 - (a) – 20 °C għal mhux inqas minn 24 siegħa, jew
 - (b) – 35 °C għal mhux inqas minn 15-il siegħa.
3. Operaturi tan-negozju tal-ikel ma għandhomx iwettqu t-trattament ta' ffrizar stabbilit fil-punt 1 għall-prodotti tas-sajd:
 - (a) li għaddew, jew għandhom il-ħsieb li jgħaddu minn trattament ta' tishin qabel il-konsum, li joqtol il-parassiti vijabbli. Fil-każ tal-parassiti hlief it-trematodes, il-prodott jissahhan għal temperatura interna ta' 60 °C jew aktar għal tal-inqas minuta;
 - (b) li ġew ipprizervati bħala prodotti ffrizati tas-sajd għal perjodu twil biżżejjed biex joqtol parassiti vijabbli;
 - (c) minn qabdiet bla kontroll, sakemm:
 - (i) ikun hemm dejta epidemjoloġika disponibbli li tindika li ż-żoni tas-sajd tal-orijini mhijiex ta' periklu għas-saħħa minhabba fil-preżenza ta' parassiti, u
 - (ii) l-awtorità kompetenti tawtorizza dan;
 - (d) li ġejjin minn trobbija tal-hut, imkabbrin minn embrijuni u ġew mitmuha esklussivament dieta li ma tistax tinkludi parassiti vijabbli li jipprezentaw periklu għas-saħħa, u jikkonformaw ma' wahda mir-rekwiżiti li ġejjin:
 - (i) tkabbru esklussivament f'ambjent li hu hieles minn parassiti vijabbli, jew
 - (ii) l-operatur tan-negozju tal-ikel jivverifika permezz ta' proċeduri, approvati mill-awtorità kompetenti, li l-prodotti tas-sajd ma jirrappreżentawx periklu għas-saħħa fir-rigward tal-preżenza ta' parassiti vijabbli.
4. (a) Meta jitqiegħdu fis-suq, hlief meta jiġu fornuti lill-konsumatur finali, il-prodotti tas-sajd imsemmija fil-punt 1 għandhom ikunu akkumpanjati minn dokument mahruġ mill-operatur tan-negozju tal-ikel li jwettaw it-trattament ta' ffrizar, li jistqarr it-tip ta' trattament ta' ffrizae li għaddew minnu l-prodotti.
- (b) Qabel jitqiegħdu fis-suq prodotti tas-sajd imsemmija fil-punti 3(c) u (d) li ma għaddewx minn trattament ta' ffrizar jew li mhumiex maħsuba li jgħaddu minn trattament li joqtol il-parassiti vijabbli li huwa ta' periklu għas-saħħa, qabel jiġu kkunsmati, l-operatur tan-negozju tal-ikel għandu jiżgura li l-prodotti tas-sajd li joriġinaw minn żoni tas-sajd jew minn trobbija tal-hut li tikkonforma mal-kundizzjonijiet speċifiċi msemmija f'wahda minn dawk il-punti. Din id-dispożizzjoni tista' tiġi sodisfata minn tagħrif fid-dokument kummerċjali jew minn kwalunkwe tagħrif ieħor li jakkumpanja l-prodotti tas-sajd.”